

RAPPORT ANNWALI 2019
MINISTERU GHALL-AFFARIJJIET EWROPEJ U L-UGWALJANZA

Indiċi	Paġna
Uffiċċju tas-Segretarju Permanenti (Amministrazzjoni) – Introduzzjoni	2
Direttorat għas-Servizzi Korporattivi	3
Direttorat għad-Drittijiet tal-Bniedem u l-Integrazzjoni	6
Information Management Unit	20
Id-Dipartiment tal-Kordinazzjoni tal-Unjoni Ewropea	20
Ir-Rappreżentanza Permanenti ta' Malta għall-Unjoni Ewropea	24

Uffiċċju tas-Segretarju Permanenti (Amministrazzjoni)

INTRODUZZJONI

Ir-responsabbiltajiet li jaqgħu taħt il-Ministeru għall-Affarijiet Ewropej u l-Ugwaljanza jinqasmu taħt żewġ Segretarji Permanenti, wieħed responsabbli mill-Amministrazzjoni u Ugwaljanza u l-ieħor responsabbli mill-Fondi Ewropej.

Matul l-2019 tkomplet il-ħidma biex jissahħaħ il-qafas amministrattiv tal-Ministeru biex dan ikun f'qagħda li jimplementa l-inizjattivi, il-programmi u l-proġetti tiegħu fil-ħin u bl-iktar mod effettiv. Barra minn hekk, il-Ministeru kien impenjat fl-implimentazzjoni ta' numru ta' Miżuri tal-Baġit 2019 (6 b'kollox), Miżuri ta' Simplifikazzjoni tal-Burokrazija 2019 (total ta' 6) u anke Miżuri Addizzjonali (6 b'kollox), apparti li kompla jaħdem fuq xi miżuri oħra li kienu għadhom pendenti mis-snin ta' qabel.

Fil-perjodu kopert minn dan ir-rapport, kien hemm ukoll tibdil fil-Ministru responsabbli minn dan id-dekasteru, wara li l-Ministru Helena Dalli kienet nominata bħala Kummissarju Ewropew. L-uffiċċju kien impenjat biex jiffacilita t-tranzizzjoni fit-tmexxija mill-Ministru Dalli għall-Ministru Edward Zammit Lewis.

Fond għal Maternità

Minbarra dan, l-Uffiċċju tas-Segretarju Permanenti (Amministrazzjoni) kien ukoll responsabbli għax-xogħol marbut mal-Maternity Trust Fund. F'dan ir-rigward, l-uffiċċju rċieva u solva 559 talba għall-informazzjoni minghand employers. Kien hemm kollaborazzjoni sħiħa mad-Dipartiment tas-Sigurtà Soċjali biex ikunu mwiegħa bl-aħjar mod id-diffikultajiet li tressqu mill-employers b'rabta ma' dan il-fond. Il-Bord tal-Fond iltaqa' darbtejn matul is-sena.

Low Wage Commission

Matul is-sena twaqqfet il-Low Wage Commission magħmula minn rappreżentanti tal-Gvern, min iħaddem u rappreżentanti tal-ħaddiema. Saru żewġ laqgħat matul is-sena. Ġie kkummissjonat studju mill-Economic Policy Directorate biex isir rapport dwar il-Paga Minima Nazzjonali f'Malta kif ukoll iħares lejn inizjattivi f'pajjiżi oħra dwar il-Paga Minima. Rappreżentanti mid-direttorat imsemmi għamlu zjara lil-Low Wage Commission tal-Irlanda kif ukoll attendew għal seminar dwar is-sugġett li sar fi Brussell.

Konsultazzjonijiet Pubbliċi

L-Uffiċċju ħa hsieb ukoll li jikkordina l-ħidma marbuta mal-konsultazzjonijiet pubbliċi li jsiru b'mod regolari. Matul l-2019 kien hemm total ta' 90 konsultazzjoni, li minnhom 25 kienu

jinvolvu proposti ta' leġiżlazzjoni (liġijiet ġodda jew tibdil f'liġi) u 65 mhux leġiżlattivi. Komplet tithaddem is-sistema ta' verifika li ddaħhlet matul is-sena ta' qabel sabiex ikun żgurat li l-konsultazzjonijiet kollha li jinħarġu mid-Dipartiment tal-Infommazzjoni jkunu aċċessibbli fuq il-portal nazzjonali għall-konsultazzjoni pubbliċi.

Direttorat għas-Servizzi Korporattivi

Id-Direttorat għas-Servizzi Korporattivi huwa responsabbli biex jipprovdi s-sapport meħtieġ lis-Segretarji Permanenti, lid-dipartimenti/direttorati u entitajiet li jaqgħu taħt ir-responsabbiltà tal-Ministeru. Dan speċjalment fl-oqsma ta' mmaniġġjar f'dak li jirrigwardja amministrazzjoni, finanzi u riżorsi umani u mmaniġġjar fuq livell ġenerali sabiex il-Ministeru jkun jista' jikseb ir-riżultati mistennija. Id-Direttorat fassal pjanijiet ta' ħidma, u proċeduri sabiex jiġi żgurat li l-għanijiet jintlaħqu fil-ħin u tinzamm il-kwalità filwaqt li jagħmel monitoraġġ sabiex jara li dak li ġie ppjanat jintlaħaq.

It-Taqsima tal-Finanzi

Id-Direttorat għas-Servizzi Korporattivi kien involut fl-eżerċizzju tar-Revizjoni tal-Infiq Komprensiv ikkoordinat mill-Ministeru għall-Finanzi (MFIN) u wkoll abbozza l-Pjan Finanzjarju tal-Ministeru għall-2019 li kien sottomess lill-Uffiċċju tal-Baġit u sussegwentement ġie ppubblikat fl-Istimi Annwali tal-Baġit fl-2019.

Id-Direttorat jipprovdi wkoll l-għajnuna neċessarja fir-rigward ta' oqsma finanzjarji u amministrattivi li jikkonċernaw ir-Rappreżentanza Unjoni Ewropea ta' Malta fi Brussell.

It-Taqsima tal-Finanzi hi responsabbli għall-immaniġġjar ta' riżorsi finanzjarji taħt il-voti tal-Ministeru (inklużi dawk tad-Dipartimenti tal-Gvern fi hdan il-Ministeru) skont il-leġiżlazzjoni, policies u regolamenti tal-Gvern. Din it-Taqsima għandha r-responsabbiltà għall-kontroll tal-ispiza tal-operat b'mod effettiv u responsabbli. Il-fondi approvati huma maqsumin bejn is-Segretarjat tal-Ministeru u l-Uffiċċju tas-Segretarju Permanenti.

Matul is-sena 2019 saru numru ta' commitments għal xiri ta' prodotti u servizzi għal numru ta' dipartimenti. Dan il-proċess jinkludi l-ipproċessar ta' fatturi u pagamenti oħra, inkluż l-awtorizzazzjoni ta' talbiet dipartimentali għall-provvisti, ordnijiet ta' xiri lokali u vouchers ta' pagamenti.

L-ispiza rikorrenti għas-sena 2019 kienet kif murija hawn taħt:

2019	
Personal Emoluments	€14,379,240
Operational and Maintenance Expenses	€3,249,894
Programmes and Initiatives	€1,366,473

Matul is-sena 2019, id-Direttorat irreveda management accounts, dikjarazzjonijiet ta' dhul u hrug ta' flus u rapporti finanzjarji oħra li jkunu pprezentati lid-Direttorat bhala parti mill-proċess għat-trasferiment.

Numru ta' attivitajiet oħra jinkludu:

- assistenza fit-tmexxija fl-implimentazzjoni ta' riformi tat-tmexxija finanzjarja, b'mod partikolari dawk relatati mal-Accrual Accounting;
- tfejji ta' rapporti perjodiċi li jinkludu rapporti ta' kull tliet xhur dwar l-Accrual Accounting, l-Estimi Riveduti ta' kull xahar u rapporti finanzjarji oħra skont kif meħtiegħ;
- trasferiment ta' fondi minn item għall-iehor fl-estimi finanzjarji, skedi għat-trasferiment ta' fondi bejn vot u ieħor, kif ukoll vouchers ta' trasferiment u aġġustamenti permezz tad-Departmental Accounting System (DAS);
- immaniġġjar ta' hrug u għeluq ta' advances tas-safar u l-proċessi sussegwenti sabiex jiġu rifondati l-fondi fejn applikabbli;
- immaniġġjar ta' chits tal-fjuwil permezz tal-Fleet Management System; u
- superviżjoni tas-sistema tal-kontroll tal-istokk, inkluż id-dhul u hrug ta' provvisti għall-uffiċċju.

Minbarra dan, id-Direttorat assista wkoll fil-kompilazzjoni u mmonitorja l-produzzjoni ta' business plans u financial estimates, u baġit għall-Ministeru, inkluż dawk tad-dipartimenti li jaqgħu taħt id-dekasteru tal-Ministeru.

Amministrazzjoni

Pjan komprensiv li ġie mfassal matul l-2018 fir-rigward ta' xogħlijiet marbutin mal-istruttura Tal-Pilar fi Triq Marsamxett, Il-Belt Valletta, fejn it-tieni sular jiġi rranġat permezz ta' xogħol strutturali u tisbiħ, qiegħed fi stadju avanzat. Il-bokka tal-lift hija lesta u hafna mix-xogħol strutturali huwa lest ukoll. Matul il-bidu tal-2020 sejra tinhareġ sejha biex jitlesta it-tisbiħ tas-sular il-ġdid u armar tal-istess uffiċċini.

Matul il-perjodu taħt dan il-Ministeru, id-Departmental Contracts Committee Itaq' għal sebgha u għoxrin

darba, zieda sostanzjali mis-sena ta' qabel li tirrifletti t-tkabbir fil-Ministeru. Waqt dawn is-seduti, numru ta' kjarifiki għal tenders ġew approvati, rapporti ta' tenders kienu evalwati u rakkomandazzjonijiet kienu maħruġa mill-Kumitat kemm għal dipartimenti kif ukoll għall-entitajiet li jaqgħu taħt dan il-Ministeru.

Matul l-aħħar kwart tas-sena 2018 dan il-Ministeru ġab fi hdanu s-sistema tal-ipproċessar tal-amministrazzjoni tas-safar totalment elettronika bil-ġajjnuna tal-Ministeru tal-Finanzi. Dan tkompla fl-2019 permezz tal-introduzzjoni ta' din is-sistema wkoll fi hdan Dar Malta li hija responsabbiltà ta' dan il-Ministeru wkoll. Għaldaqstant issa l-Ministeru għandu s-sistema tal-immaniġġjar tas-safar kollha online mad-dipartimenti kollha.

It-Taqsima tar-Rizorsi Umani

Is-Sezzjoni tar-Rizorsi Umani pprovdiet għajjnuna kontinwa lill-kapijiet u l-haddiema fi hdan l-MEAE f'konformità mar-regolamenti rilevanti, proċeduri u leġiżlazzjoni relatata mar-rizorsi umani. Din is-sezzjoni kompliet tipprovdi s-sapport neċessarju lil dipartimenti kollha fi hdan dan il Ministeru, inkluż lir-Rappreżentanza ta' Malta fi Brussell.

Id-Direttorat ipproċessa wkoll numru ta' rikjesti għal reklutaġġ minn dipartimenti u direttorati oħrajn fi hdan il-Ministeru. B'riżultat ta' dan ħarġu numru ta' sejhiet għall-applikazzjonijiet u mtlew 81 vakanza.

Permezz ta' Direttivi 9 u 10, id-Direttorat ipprepara l-pjan finanzjarju u tar-rizorsi umani għat-tliet snin ta' wara, jiġifieri jkopri mill-2020 sal-2022.

Dipartiment tal-Kordinazzjoni għall-Unjoni Ewropea

Hija r-responsabbiltà tad-Dipartiment tal-Kordinazzjoni għall-Unjoni Ewropea li jiżgura li kwalunkwe deċiżjoni meħtieġa dwar kull kwistjoni relatata mal-Unjoni Ewropea (UE) tiġi meħuda b'mod tajjeb u fil-hin. Dan filwaqt li jiġi żgurat li jkunu rċevuti l-istruzzjonijiet xierqa mir-Rappreżentanza Permanenti ta' Malta għall-UE fi Brussell, kif ukoll mill-ministri u l-uffiċjali li jipparteċipaw fil-kunsilli u kumitati.

Matul is-sena 2019 inbeda u spicċa b'suċċess il-proċess fejn din it-taqsimma ma baqgħetx segretarjat iżda saret dipartiment tal-Gvern, regolarizzata bil-proċeduri kollha taċ-ċivil. Fl-aħħar kwart tas-sena 2018 inħarġu sejhiet biex jimtlew pożizzjonijiet godda maċ-ċivil fi hdan dan id-dipartiment ġdid u mill-ewwel kwart tal-2019 kull impjegat fi hdan id-dipartiment issa huwa uffiċjal pubbliku.

Direttorat għad-Drittijiet tal-Bniedem u l-Integrazzjoni

Sfond

Id-Direttorat għad-Drittijiet tal-Bniedem u l-Integrazzjoni (HRID) twaqqaf f'Novembru tal-2015 sabiex jassisti lill-Gvern jilhaq il-pjan tiegħu fir-rigward tal-oqsma tal-libertajiet civili, l-ugwaljanza, l-antidiskriminazzjoni u l-integrazzjoni tal-migranti. Id-Direttorat jirrispondi direttament lill-Ministeru għall-Ġustizzja, Ugwaljanza u Governanza (MJEG).

Fis-26 ta' Ottubru, 2018, il-Ministru Helena Dalli inawgurat l-uffiċini l-ġodda tad-Direttorat f'Rahal Ġdid, liema uffiċini sa tmiem is-sena 2019 kienu jilqgħu 16-il impjegat u tmien persuni kuntrattati.

Dan ir-rapport jinkorpora x-xogħol prinċipali li sar mid-Direttorat matul l-2019.

1. Żvilupp ta' Liġijiet

Qasam li mit-twaqqif tad-Direttorat ingħata importanza kbira kien dak li jirrigwarda l-aspett legiżlattiv, kemm permezz ta' liġijiet ġodda kif ukoll permezz ta' emendi għat-tishih ta' liġijiet eżistenti.

It-Taqsima Legali fi hdan id-Direttorat kompliet b'hidmitha sabiex tarmonizza l-operat legali tad-Direttorat.

1.1 Att konkluz: L-Att tal-2019 li jemenda l-Kodiċi Kriminali u l-Att dwar il-Vjolenza Abbażi ta' Ġeneru u Vjolenza Domestika, Att Nru. XXIV tal-2019

It-taqsima legali laqqgħet l-entitajiet kollha rilevanti, inkluż il-Pulizija Eżekuttiva, il-Ġudikatura, l-Aġenzija Appoġġ, u l-Kummissjoni dwar il-Vjolenza Domestika u l-Vjolenza abbażi tal-Ġeneru, sabiex jitkompla l-eżercizzju ta' emendi legiżlattivi biex jissahhaħ il-qafas legali għall-harsien ta' vittmi ta' vjolenza.

Dan l-Att emenda numru ta' klawżoli li fost oħrajn jirrigwardaw:

- It-teħid jew żvelar mhux konsenswali ta' materjal sesswali privat;
- Il-mutilazzjoni tal-ġenitali tal-mara;
- L-ordnijiet ta' protezzjoni temporanja; u
- Il-kompożizzjoni tal-Kummissjoni dwar il-Vjolenza Domestika u l-Vjolenza abbażi tal-Ġeneru.

1.2 Atti abbozzati: L-Att dwar l-Ugwaljanza u l-Att dwar il-Kummissjoni għad-Drittijiet tal-Bniedem u l-Ugwaljanza

L-għan ta' dawn l-abbozzi hu li jsaħħu l-qafas legali tad-drittijiet tal-bniedem u l-ugwaljanza f'pajjiżna.

L-abbozz dwar l-Ugwaljanza jgħaqqad u jikkonsolida l-liġijiet nazzjonali, id-direttivi tal-Unjoni Ewropea (UE), u l-ġurisprudenza dwar l-ugwaljanza f'leġiżlazzjoni waħda, u jassigura illi kull karatteristika protetta tingħata l-istess livell ta' protezzjoni legali.

L-abbozz dwar il-Kummissjoni jittrasforma l-Kummissjoni Nazzjonali għall-Promozzjoni tal-Ugwaljanza (NCPE) f'kummissjoni indipendenti, b'mandat wiesa', u b'konformità mal-Prinċipji ta' Pariġi tan-Nazzjonijiet Magħquda (UN).

Fil-preżent, iż-żewġ abbozzi għaddejjin mill-proċess parlamentari.

1.3 Att abbozzat: Att li jemenda l-Kodiċi Kriminali

Il-proċess biex ikompli jissahħaħ il-qafas legali fir-rigward ta' vjolenza domestika u vjolenza abbażi tal-generu jitkompla. Wara konsultazzjoni estensiva mal-istakeholders kollha, ġie abbozzat abbozz li jemenda l-Kodiċi Kriminali fis-segwenți aspetti:

- Il-preskrizzjoni ta' reati li jirrigwardaw il-minorenni;
- L-abbandun ta' minuri;
- Ir-reat ta' fastidju; u
- L-ordnijiet ta' protezzjoni temporanja.

Fil-preżent, l-abbozz għaddej mill-proċess parlamentari.

1.4 Att abbozzat: L-Att li jhassar u jissostitwixxi l-Att dwar il-Koabitazzjoni

Wara li tqajmu diversi kwistjonijiet dwar l-Att preżenti, id-Direttorat beda proċess ta' revizjoni ta' dan l-Att, li jikkonsisti minn riċerka, kif ukoll laqgħat ma' diversi stakeholders biex l-emendi li se jkunu proposti jkunu aktar aċċettabbli għal kulhadd u joffru qafas legali aktar sigur għall-koabitanti.

Dan il-proċess ġie finalizzat u, b'riżultat tiegħu, ġiet abbozzata liġi li tiegħu post l-Att preżenti. L-abbozz jirretifika l-kwistjonijiet identifikati u jipproponi mudell iktar effiċjenti u legalment ċar ta' kif wieħed jista' jikkoabita.

1.5 Liġi sussidjarja abbozzata: Ir-rikonossiment ta' unjonijiet ċivili bi status ekwivalenti għall-unjoni ċivili Maltija

Il-lista ta' unjonijiet ċivili rikonoxxuti bħala ekwivalenti għal dik Maltija giet riveduta biex tinkorpora mudelli godda.

1.6 Għajnuna mogħtija lil entità: Tfassil ta' abbozz rigward leave għall-użu tal-fertilizzazzjoni assistita (IVF)

It-Taqsima Legali qed tassisti lit-Taqsima SOGIGESC u lid-Dipartiment tar-Relazzjonijiet Industrijali u tal-Impjeg (DIER) fit-tfassil ta' avviż legali dwar il-miżuri rigward frank għall-użu tal-IVF, sabiex isiru aktar ġusti fir-rigward ta' koppji u individwi, inkluż persuni LGBTIQ.

1.7 Għajnuna mogħtija lil entità: Tfassil ta' abbozz li jemenda d-dispozzjonijiet dwar l-identità

It-Taqsima Legali qed tassisti lil Identity Malta fl-abbozzar ta' emendi legiżlattivi fir-rigward ta' numru ta' kwistjonijiet relatati mal-identità fil-liġi Maltija.

1.8 Għajnuna legali fl-iżvilupp ta' Politiki Nazzjonali

1.8.1 Politika dwar trattament ta' persuni trans, intersess u genderqueer mal-Pulizija

Flimkien mad-Dipartiment tar-Riżorsi Umani tal-Forzi tal-Pulizija qieghda tiġi diskussa politika dwar trattament ta' persuni trans, intersess u genderqueer li jiġu f'kuntatt magħhom il-pulizija fit-twettiq ta' xogħolhom.

1.8.2 Politika tal-integrazzjoni tal-ġeneru

Qieghda tiġi finalizzata Strategija u l-Pjan ta' Azzjoni għall-Integrazzjoni tal-Ugwaljanza bejn il-Ġeneri.

1.8.3 Politika li tindirizza d-differenza fil-pagi bejn in-nisa u l-irġiel

Qieghda tiġi finalizzata Politika li tindirizza l-Pay Gap f'Malta.

1.9 Mixxellanji

It-Taqsima Legali tassisti lil kull dipartiment fi hdan id-Direttorat, kif ukoll lill-Kummissjoni dwar il-Vjolenza Domestika u l-Vjolenza abbażi tal-Ġeneru, fi kwalunkwe kwistjoni ta' natura legali.

Tingħata għajnuna wkoll fi kwalunkwe talbiet għal informazzjoni minn istituzzjonijiet Ewropej jew internazzjonali.

F'diversi okkażjonijiet, it-Taqsima Legali assistiet u attendiet diversi study visits u konferenzi, kemm fuq livell nazzjonali kif ukoll dak Ewropew. Fost oħrajn, dawn inkludew laqgħat mad-Dipartiment tal-Eżekuzzjonijiet tal-Qorti Ewropea għad-Drittijiet tal-Bniedem, mal-Kummissjoni Ewropea, kif ukoll High-Level Conference dwar kwistjonijiet LGBT.

It-Taqsima Legali tirrappreżenta lill-Gvern fl-ECRI, is-Segretarjat tal-Kummissjoni Ewropea kontra r-Razzizmu u l-Intolleranza.

2. Żvilupp u Implimentazzjoni ta' Politiki Nazzjonali

Qasam ieħor kruċjali għall-progress tax-xogħol tad-Direttorat huwa l-iżvilupp u l-implimentazzjoni ta' politiki nazzjonali b'miżuri ta' azzjoni konkreti. Id-Direttorat kompli l-ħidma tiegħu fl-implimentazzjoni tal-istrateġija u pjan ta' azzjoni għall-integrazzjoni tal-migranti kif ukoll l-istrateġija u pjan ta' azzjoni dwar l-ugwaljanza tal-persuni LGBTIQ. Tul l-2019, bdiet ukoll it-tnejn ta' strateġija u pjan ta' azzjoni dwar l-integrazzjoni tal-ġeneru anke bl-ingaġġar ta' żewġ uffiċjali biex jaħdmu f'dan il-qasam.

2.1 Strateġija u pjan ta' azzjoni għall-integrazzjoni tal-migranti

L-għanijiet ewlenin tat-Taqsima tal-Integrazzjoni u Antirazzizzmu (dan wara tibdil fit-titolu tat-Taqsima f'April tal-2019, biex din tkun tinkorpora aħjar it-temi antirazzjali) huma tnejn: sabiex tibni u ssostni kollaborazzjonijiet; u sabiex tinkoraġġixxi barranin li jgħixu hawn Malta biex jattendu korsijiet tal-lingwa Maltija u tal-lingwa Ingliża u kif ukoll il-kors tal-Orjentazzjoni Kulturali fi sfond tal-Programm 'Jien Nappartjeni'. Dawn il-korsijiet qed jitwettqu biex jiffaċilitaw l-integrazzjoni ta' barranin fis-soċjetà Maltija.

Matul is-sena 2019 kompliet l-implimentazzjoni ta' 'Integrazzjoni = Appartenenza, Strateġija u Pjan ta' Azzjoni għall-Integrazzjoni tal-Migranti, Viżjoni 2020', maħruġa fil-15 ta' Diċembru, 2017. Fattur importanti f'dan l-iżvilupp kienet l-implimentazzjoni ta' diversi miżuri konkreti elenkati fil-Pjan ta' Azzjoni.

2.1.1 Forum għall-Affarijiet tal-Integrazzjoni (FIA) u l-proġett Turning the Tables

Il-Forum għall-Affarijiet tal-Integrazzjoni (FIA) hija pjattaforma li taqa' taħt l-HRID. Din tinkoraġġixxi rappreżentanti ta' organizzazzjonijiet u komunitajiet immigranti attivi f'Malta biex jiltaqgħu u jiddiskutu politika u kwistjonijiet soċjali. Dan il-Forum iltaqa' sitt darbiet fl-2019.

Apparti minn hekk, minn din il-pjattaforma twaqqaf proġett intitolat 'Turning the Tables' b'kollaborazzjoni mal-HRID u UNHCR. Dan il-proġett għandu l-għan li jsaħħaħ il-kapaċità u l-hila ta' immigranti, rappreżentanti ta' komunitajiet immigranti u organizzazzjonijiet mhux governattivi

billi jiddiskutu flimkien politika u leġiżlazzjoni kurrenti dwar ċertu aspetti soċjali, ekonomiċi u legali u jifformolaw proposti.

2.1.2 Kummitat Interministerjali fuq l-Integrazzjoni (IMCI)

Il-Kummitat Interministerjali fuq l-Integrazzjoni (IMCI) iltaqa' diversi drabi sabiex jaħdem biex imexxi 'l quddiem l-implimentazzjoni intraministerjali.

2.1.3 Karta tal-Integrazzjoni u l-Pjan ta' Azzjoni

Il-Karta tal-Integrazzjoni u l-Pjan ta' Azzjoni hija għodda illi giet żviluppata sabiex tinkoraġġixxi kunsilli lokali biex ikunu jistgħu jassistu, bl-aħjar modi possibbli, id-diversi komunitajiet immigranti fi hdan il-lokalitajiet u jindirizzaw il-bżonnijiet varji fid-dawl ta' kulturi differenti. Sahansitra, għe appuntat kunsiller minn kull lokalità responsabbli għall-affarijiet soċjali u integrazzjoni. Għaldaqstant, qed isiru laqgħat ma' kunsilli lokali u 29 kunsill lokali ssiehbu mal-Karta. Barra minn hekk, intlaħaq memorandum ta' ftehim bejn it-Taqsima u l-Assoċjazzjoni tal-Kunsilli Lokali halli din tkun tista' tgħaqqad flimkien il-kunsilli f'din is-sejha.

2.1.4 Forum ta' integrazzjoni bejn religjonijiet u twemmin differenti

Għet imwaqqfa pjattaforma għdida intotolata 'Forum ta' integrazzjoni bejn religjonijiet u twemmin differenti'. Kif jissuġġerixxi l-isem, din tindirizza kwistjonijiet relatati mar-religjon u/jew twemmin differenti rigward l-integrazzjoni f'Malta. Dan il-Forum għe ffurmat flimkien mal-Organizzazzjoni Internazzjonali għall-Immigrazzjoni (IOM).

2.2 Strategija dwar l-ugwaljanza għal persuni LGBTIQ

Wara li, sena wara l-oħra, Malta baqgħet tikklassifika fl-ewwel post fir-Rainbow Index ta' ILGA-Europe, fl-2019 issoktat il-hidma tad-direttorat sabiex il-pajjiż jibqa' joffri l-aqwa protezzjoni u drittijiet lill-persuni LGBTIQ. Dan qed isehh permezz tal-hidma fit-twettiq tal-Istrategija u Pjan ta' Azzjoni dwar l-Ugwaljanza għal Persuni LGBTIQ li tnieda fl-2018 u jservi sa tmien il-leġiżlatura attwali.

It-Taqsima dwar l-Orientazzjoni Sesswali, l-Identità tal-Ġeneru, l-Espressjoni tal-Ġeneru u l-Karatteristiċi tas-Sess (SOGIGESC) fi hdan id-Direttorat tmexxi l-implimentazzjoni ta' din l-imsemmija strategija.

2.2.1 Dritt għall-ugwaljanza u helsien mid-diskriminazzjoni

It-Taqsima SOGIGESC flimkien mal-Korp tal-Pulizija ħadmet biex tiżviluppa politika li tittratta t-trattament ta' persuni trans, intersess u genderqueer fil-hidma kollha tal-pulizija.

Tul 1-2019, diskussjonijiet mad-Dipartiment għall-Anzjanità Attiva u Kura fil-Komunità, wasslet għal żewġ sessjonijiet ta' taħriġ ma' 60 haddiem f'pożizzjonijiet manigerjali. Is-sessjonijiet trattaw kif wieħed jista' jkun aktar konxju li persuni LGBTIQ jinsabu f'kull sfera tal-ħajja u kif wieħed għandu jittratta magħhom. Is-suċċess ta' dawn is-sessjonijiet wasslu biex tibda komunikazzjoni mar-Residenza San Vincenz De Paule u mas-settur privat.

2.2.2 Dritt għall-edukazzjoni

It-Taqsima SOGIGESC offriet taħriġ għal madwar 53 għalliem tal-PSCD fl-iskejjel primarji tal-Istat, filwaqt li għalliema fl-iskejjel indipendenti u tal-Knisja ġew ukoll mistiedna u pparteċipaw f'dan it-taħriġ.

Serje ta' laqgħat mad-Diretturi Ġenerali għall-Kurrikulu, Tagħlim Tul il-Ħajja u l-Impjegabbiltà u għas-Servizzi Edukattivi wasslu għal arrangament għall-pilotaġġ ta' programm intrakurrikulari ma' żewġ skejjel medji. F'Lulju tal-2019 bdew serje ta' laqgħat mal-uffiċjali edukattivi ta' sitt suġetti u mal-kapijiet taż-żewġ skejjel magħżula, biex jibdeu jiġu diskussi it-teknikalitajiet tal-proġett.

2.2.3 Ugwaljanza fl-isport

Wara diversi laqgħat mas-sezzjoni għas-solidarjetà soċjali fi hdan l-Assoċjazzjoni Maltija għall-Futbol, f'April tal-2019, it-Taqsima SOGIGESC organizzat diskussjoni uffiċjali ospitata mill-Ministru għall-Affarijiet Ewropej u l-Ugwaljanza. Din id-diskussjoni identifikat barrieri eżistenti li sportivi LGBTIQ jistgħu jiffaċjaw.

Din l-istess laqgħa serviet ukoll ta' spunt biex ġiet varata kampanja nazzjonali li ġġib vizibbiltà akbar lill-inkluzjoni LGBTIQ fil-futbol. Diversi materjal intuża tul il-kampanja msemmija 'Everyone's Game' (il-Logħba ta' Kulhadd).

2.2.4 Ħelsien mill-mibegħda

Tul 2019, it-Taqsima SOGIGESC iffacilitat id-diskussjoni bejn il-Victim Support Services u r-Rainbow Support Services biex jiġi abbozzat Memorandum ta' Ftehim li jirregola r-riferimenti tal-vittmi.

2.2.5 Soċjeta Ċivili LGBTIQ

Il-Kunsill Konsultattiv iltaqa' kull trimestru u kellu fuq l-aġenda tiegħu inizjattivi u proċessi diversi kif ukoll referenza għal xogħol li jkun qed jiġi attwat mit-Taqsima SOGIGESC u t-tweqqif tal-Istrateġija u Pjan ta' Azzjoni. Il-Gvern offra wkoll sussidju finanzjarju biex ikunu jistgħu jitwettqu l-attivitajiet marbuta mal-Pride Week tal-2019 kif ukoll tal-EuroPride fi Vjenna. Għall-ewwel darba, il-Gvern Malti nġhaqad

ma' numru ta' pajjiżi oħra biex jissussidja l-ħidma ta' organizzazzjonijiet Ewropej fil-kamp LGBTIQ, b'impenn finanzjarju għal tliet snin lil OII Europe li taħdem favur id-drittijiet ta' persuni intersess.

2.2.6 Dritt għal talba għal ažil

It-Taqsima SOGIGESC kienet involuta f'diversi laqgħat mal-Kummissjoni għar-Refuġjati, l-Aġenzija għall-Benesseri tal-Persuni li qed ifittxu l-Ažil u l-Uffiċċju tal-Kummissarju Għoli għar-Refuġjati fi ħdan in-Nazzjonijiet Uniti. Diversi sessjonijiet ta' taħriġ ma' professjonisti li jaħdmu f'dan il-qasam ġew diskussa filwaqt li t-Taqsima SOGIGESC attendiet sessjonijiet ta' taħriġ hi wkoll, offruti mill-Uffiċċju għas-Support għall-Ažil Ewropew, biex inizjattivi futuri jkunu jistgħu jindirizzaw aħjar din it-tema.

2.2.7 Konferenza Annwali

F'Settembru 2019 it-Taqsima SOGIGESC organizzat l-ewwel konferenza annwali fejn gie pprezentat l-ewwel rapport annwali tat-taqsima li jagħti rendikont tal-progress li sar fl-implimentazzjoni tal-Istrategija u l-Pjan ta' Azzjoni LGBTIQ 2018-2022.

2.2.8 Mizuri LGBTIQ oħra

Flimkien mal-Awtorità Maltija għat-Turiżmu, it-Taqsima SOGIGESC nediet il-kampanja #IlkollMerħba. Wara reazzjonijiet mhux daqstant favorevoli mill-komunità LGBTIQ, din il-kampanja giet irtirata u d-diskussjoni reġgħet infetħet biex jiġu esplorati ideat ġodda biex tiġi assicurata s-sigurtà ta' persuni LGBTIQ fi spazji pubbliċi. Fl-okkażjoni ta' IDAHOT 2019, id-Direttorat flimkien mal-Uffiċċju tal-Prim Ministru organizzaw ċerimonja b'rikonoxximent lejn is-soċjetà ċivili u l-isforzi tagħha fit-triq lejn l-ugwaljanza f'Malta.

2.3 Xogħol ta' Żvilupp

2.3.1 Tissokta il-ħidma għal tnedija tal-ewwel Strategija u Pjan ta' Azzjoni dwar l-Ugwaljanza bejn il-Ġeneri.

It-Taqsima għall-Integrazzjoni tal-Ġeneru twaqqfet f'Jannar 2019. Din it-taqsima hi responsabbili għall-iżvilupp u l-implimentazzjoni tal-ewwel Strategija u Pjan ta' Azzjoni dwar l-Ugwaljanza bejn il-Ġeneri. Din it-taqsima sservi wkoll bħala l-korp governattiv ewlieni ta' kordinazzjoni li jgħaqqad diversi entitajiet, tipprovdi informazzjoni, u twassal il-perspettiva tal-ġeneru fi proċessi li għaddejjin. Din it-taqsima wkoll tiġbed l-attenzjoni għal xejriet ta' kwistjonijiet u tħassib imqajma min-nisa u l-minoranzi tal-ġeneru u l-organizzazzjonijiet rispettivi tagħhom, bil-għan li tfassal soluzzjonijiet durabbli kif ukoll tassisti l-iżvilupp

tal-politika tal-Gvern f'dan il-qasam. Barra minn hekk, din it-taqsimha tagħmel l-aħjar użu mis-sorsi eżistenti ta' finanzjament għat-tishih tas-servizzi, l-għoti ta' taħriġ, tqajjem kuxjenza, u tishih tal-komunità.

Wara l-ħatra tal-Kunsill Konsultattiv għad-Drittijiet tan-Nisa (CCWR) fl-2017, matul is-sena 2018 u 2019, id-Direttorat wettaq riċerka u diskussjonijiet estensivi ma' dan il-Kunsill dwar is-suġġett tal-ugwaljanza bejn il-ġeneri. Id-Direttorat ħares lejn diversi pajjiżi oħra u x-xogħol tagħhom fil-qasam tal-ugwaljanza bejn il-ġeneri biex b'hekk setgħu jiġu identifikati l-pilastri ewlenin li għandhom jiġu indirizzati fl-Istrateġija u l-Pjan ta' Azzjoni għall-Integrazzjoni tal-Ugwaljanza bejn il-Ġeneri. Membri mit-Taqsimha għall-Integrazzjoni tal-Ġeneru jattendu l-laqgħat li jiġu organizzati fi hdan il-Kunsill.

Intlaħaq ftehim bejn il-Kunsill u d-direttorat sabiex il-pjan ta' azzjoni jiffoka fuq tmien pilastri bbażati fuq l-oqsma inklużi fl-Indiċi tal-Ugwaljanza bejn il-Ġeneri (GEI) tal-Istitut Ewropew għall-Ugwaljanza bejn il-Ġeneri (EIGE). Fit-8 ta' Marzu, 2019, il-Ministeru għall-Affarijiet Ewropej u l-Ugwaljanza nieda konsultazzjoni pubblika bil-għan li tipprovdi entitajiet governattivi, imsieħba soċjali, organizzazzjonijiet tas-soċjetà ċivili u l-pubbliku inġenerali bl-opportunità li jipprovdu proposti speċifiċi lill-Gvern fir-rigward tal-iżvilupp tal-Istrateġija u l-Pjan ta' Azzjoni u l-abbozz ta' liġi għall-Integrazzjoni tal-Ugwaljanza bejn il-Ġeneri.

Matul is-sena 2019, it-taqsimha għall-Integrazzjoni tal-Ġeneru rrevediet ir-rispons ricevut mill-Konsultazzjoni, u rrevediet dokumenti oħra relatati, inkluż l-Involviment Strateġiku tal-Kummissjoni Ewropea dwar l-Ugwaljanza bejn il-Ġeneri 2016-2019 u l-Istrateġija tal-Kunsill tal-Ewropa dwar l-Ugwaljanza bejn il-Ġeneri 2018-2023.

L-istrateġija u l-Pjan ta' Azzjoni għall-Integrazzjoni tal-Ugwaljanza bejn il-Ġeneri hija mistennija li tiġi ffinalizzata u mnedija fl-2020.

2.3.2 Rapporti u dokumenti oħra li jittrattaw l-ugwaljanza bejn il-ġeneri

Bħala l-kap tal-mekkanizmu nazzjonali għall-ugwaljanza bejn il-ġeneri u l-emanċipazzjoni tan-nisa, it-Taqsimha għall-Integrazzjoni tal-Ġeneru kienet inkarigata mill-kitba tar-rapport nazzjonali mitlub mill-Kummissjoni Ekonomika għall-Ewropa tan-Nazzjonijiet Uniti (UNECE) fejn, flimkien ma' diversi Ministeri u aġenziji tal-Gvern, sar rapport dettaljat dwar l-avvanzi u l-isfidi ta' Malta fir-rigward tal-ugwaljanza bejn il-ġeneri prinċipalment f'dawn l-aħħar ħames snin. Dan id-dokument jiffoka fuq l-isfidi persistenti għan-nisa u l-bniet, u t-triq 'il quddiem b' mod partikolari fuq 12-il qasam tal-Pjattaforma għall-Azzjoni ta' Beijing.

Thejja dokument bl-isem ‘Nindirizzaw id-Diskrepanza fil-Pagi’ mit-Taqsima għall-Integrazzjoni tal-Ġeneru b’kollaborazzjoni mat-Taqsima Legali fi ħdan id-direttorat. Dan id-dokument jindirizza d-differenza bejn il-ġeneri u t-trasparenza fil-pagi, biex tissaħħaħ l-ugwaljanza bejn il-ġeneri fis-suq tax-xogħol u nippromovu paga ugwali għall-irġiel u n-nisa. Dan huwa konformi mal-prijoritajiet u l-azzjonijiet ewlenin tal-Impenn Strateġiku għall-Ugwaljanza bejn il-Ġeneri 2016-2019 relatati mat-tnaqqis tad-differenza fil-pagi bejn il-ġeneri, kif ukoll marbuta mal-miżura baġitarja nru. 27 tal-2019 fir-rigward tal-iżvilupp tal-istrategija u pjan ta’ azzjoni nazzjonali dwar l-integrazzjoni tal-ġeneru. Numru ta’ rakkomandazzjonijiet ġew ipprezentati f’dan id-dokument.

3. Thaddim ta’ Fondi Ewropej

Id-Direttorat jagħmel użu minn fondi Ewropej sabiex jimplimenta miżuri innovattivi li bil-fondi nazzjonali biss ma jkunux possibbli. Ghadaqstant, sa mill-bidu nett id-Direttorat kien strateġiku fil-mod li bih applika għall-fondi.

3.1 Il-proġett Tagħlim→Skambju→Integrazzjoni→

Il-proġett ta’ integrazzjoni Tagħlim→Skambju→Integrazzjoni→ kompla jithaddem b’suċċess. Infatti, il-Programm irċieva 2,525 applikazzjoni bejn l-2018 u Diċembru tal-2019. L-istatus tal-applikanti jvarja minn nazzjonalitajiet ta’ terzi pajjiżi, persuni jfittxu l-ażil, refuġjati, persuni bi protezzjoni sussidjarja, protezzjoni umanitarja temporanja, protezzjoni umanitarja temporanja ġdida, applikanti bl-awtorizzazzjoni tar-residenza speċifika, u persuni illi ma ngħatalhomx l-ażil. 655 applikant ġew allokat fi klassijiet u 168 oħra iggradwaw mill-ewwel stadju tal-programm. Din il-figura tikkonferma l-interess qawwi fost persuni barranin li jitgħallmu l-lingwa Maltija u jintegraw fil-komunitajiet tagħna. Kull applikant, ġie milqugh fl-uffiċini tagħna f’Raħal Ġdid fejn, flimkien mal-uffiċjali għall-integrazzjoni, ġie mfassal pjan ta’ integrazzjoni personalizzat għal kull klijent.

Applikanti tal-Programm ‘Jien Nappartjeni’ ġew mistiedna għal żewġ sessjonijiet informattivi. L-ewwel waħda, illi saret fit-28 ta’ Marzu, indirizzat kwistjonijiet rigward residenza, waqt li t-tieni waħda, fl-20 ta’ Ġunju, 2019, kienet dwar is-saħħa sesswali.

Żewġ ċerimonji ta’ gradwazzjonijiet raw 168 klijent jiggradwa mill-ewwel stadju tal-Programm f’Lulju u f’Novembru 2019.

Dan kollu qed isir b’investiment ta’ madwar żewġ miljun ewro kofinanzjati mill-UE taħt il-Fond tal-Ażil, Migrazzjoni, u Integrazzjoni (AMIF), u l-proġett mistenni jasal fi tmiemu fis-sena 2022.

3.2 Il-proġett TRANSFORM

Filwaqt li Malta ghandha wiehed mill-aqwa oqfsa legali mad-dinja kollha fir-rigward tar-rikonoxximent u l-protezzjoni tal-persuni LGBTIQ, il-proċess tal-integrazzjoni ta' dawn id-dispożizzjonijiet legali fis-servizzi pubbliċi kollha għadu għaddej.

Meta persuni LGBTIQ jaċċessaw is-servizzi tas-saħħa, il-prattikanti ħafna drabi jassumu l-eterosesswalità u jużaw lingwa li tirrifletti dan, li jfisser li persuni LGB jesperjenzaw esklużjoni u invizibbiltà. Għal persuni trans u intersesswali, professjonisti tas-saħħa jużaw lingwa ta' patoloġizzazzjoni u suppożizzjonijiet ħżiena tal-generu li jistgħu jirriżultaw fl-evitar tal-kura tas-saħħa, kif ukoll problemi oħra.

Objettivi ewlenin tal-Proġett TRANSFORM:

- Jiżgura li persuni LGBTIQ igawdu aċċess ugwali u mhux diskriminatorju għas-servizzi tas-saħħa billi jsaħħaħ l-għarfien u l-kapaċità ta' daww involuti fil-provvediment ta' kura tas-saħħa integrattiva biex jissodisfaw il-ħtiġiet tagħhom;
- Itejjeb il-kapaċità ta' Prattikanti mediċi u psikosoċjali biex jilħqu l-bżonnijiet tas-saħħa ta' persuni trans;
- Jipprovi riżorsi li jinforma lill-pazjenti LGBTIQ bid-drittijiet tagħhom u li s-servizzi tal-kura tas-saħħa jkunu indikati bħala LGBTIQ inkluzivi; u
- Izid l-għarfien fost il-persuni LGBTIQ dwar riskji speċifiċi għas-saħħa u s-servizzi tas-saħħa.

Għandu l-għan li jagħmel dan primarjament billi jsaħħaħ il-kapaċità ta' firxa ta' Prattikanti tas-saħħa biex jindirizzaw il-bżonnijiet tas-saħħa tal-pazjenti LGBTIQ b'mod sensittiv li jirrikonoxxu l-isfidi speċifiċi li spiss jiltaqgħu magħhom persuni LGBTIQ fil-ħajja ta' kuljum li jhallu impatt fuq is-saħħa u l-benesseri tagħhom u billi l-prattikanti jsiru aktar konxji ta' suppożizzjonijiet eteronormattivi li jirriżultaw f'inugwaljanzi fl-aċċess għall-kura tas-saħħa ta' persuni LGBTIQ.

Il-proġett qiegħed jitwettaq bi shab mal-Ministeru tas-Saħħa, l-Isptar Universitarju ta' Ghent, l-MUMN u l-MCFD. L-ewwel laqgħa bejn l-imsieħba seħħet f'Novembru 2019. Sar ukoll ir-reklutaġġ tal-kordinatur tal-proġett.

Dan kollu qed isir b'investiment ta' madwar €246,000 kofinanzjati mill-UE taħt il-Programm għad-Drittijiet, Ugwaljanza u Ċittadinanza (REC), u mistenni jasal fi tmiemu fis-sena 2021.

3.3 Applikazzjoni għal Equality4allMT: Equality for All in Malta

Ġew approvati fondi għall-proġett 'Equality4allMT' li jaqa' taħt il-Programm għad-Drittijiet, Ugwaljanza u Ċittadinanza (REC) tal-Kummissjoni Ewropea. Il-mira ta' dan il-proġett hija li jqajjem kuxjenza dwar minoranzi differenti reliġjużi u biex tiġi indirizzata l-kwistjoni tan-nuqqas tar-rappurtaġġ f'kazijiet ta'

diskriminazzjoni kontra razza u minironzi etniċi/ta' twemmin. Tahriġ se jingħata lill-organizzazzjonijiet li jaħdmu fuq drittijiet rigward razza u minoranzi etniċi/ta' twemmin; u promozzjoni lit-tkattir tal-għarfien dwar il-prinċipji ta' nondiskriminazzjoni u l-ugwaljanza. Dan il-proġett se jibda jitwettaq f'Marzu/April 2020 għal perjodu ta' sentejn.

3.4 Applikazzjoni għall-fondi Ewropej mill-Programm ta' Appoġġ għar-Riforma Strutturali (SRSP)

Id-Direttorat applika għall-użu ta' Fondi tal-UE billi ressaq żewġ proposti taħt il-Programm ta' Appoġġ għar-Riforma Strutturali 2017-2020 li jiffukaw fuq id-diskrepanza fil-pagi abbażi tal-generu kif ukoll fuq miżuri obbligatorji għall-integrazzjoni. Dawn il-proposti ma gewx elenkati.

4. Xogħol u Assistenza Internazzjonali

F'diversi okkażjonijiet, id-Direttorat kien mitlub min-Nazzjonijiet Uniti, mill-Kunsill tal-Ewropa, mill-Kummissjoni Ewropea, l-Organizzazzjoni għas-Sigurtà u l-Koperazzjoni fl-Ewropa u minn pajjiżi varji, sabiex joffri s-servizzi tiegħu halli jgħin lil pajjiżi oħra javvanzaw f'dawk l-oqsma tad-drittijiet tal-bniedem fejn Malta illum hija rikonoxxuta bħala mudell.

4.1 Tixrid ta' għarfien u koperazzjoni internazzjonali

Ir-Rappreżentazzjoni Permanenti ta' Malta fi New York akkumpanjat lill-Ministru Helena Dalli u d-delegazzjoni Maltija fil-kontribut tagħhom fl-'Avveniment Sekondarju fuq Persuni Trans u Gender non-Conforming u l-Access għal Servizzi Pubbliċi'.

B'assistenza mis-SOGIGESC Unit, l-Ambaxxatur ta' Malta f'Berlin ipparteċipa f'diskussjoni bil-għan li titqajjem kuxjenza dwar il-ħsara ta' prattiki ta' konverżjoni. Malta giet mistiedna fid-dawl tal-mod eżemplari li indirizzat il-projbizzjoni tal-prattiki tal-konverżjoni. F'Ġunju tal-2019, il-Kap tat-Taqsima SOGIGESC tat preżentazzjoni fil-Ministeru għas-Saħħa f'Berlin fuq l-istess tema.

L-Ambaxxata ta' Malta fit-Tuneżija laqgħet lill-attivisti LGBTIQ u saret laqgħa bejn rappreżentant tal-Assoċjazzjoni Tuneżina għall-Ġustizzja u l-Ugwaljanza (DAMJ) u l-Ministru Helena Dalli waqt waħda miż-żjarat tagħha fil-pajjiż. Ġew diskussi opportunitajiet għal kollaborazzjoni u skambju ta' prattiki tajbin.

4.2 Żjarat ta' Studju

It-Taqsima SOGIGESC kienet impenjata bl-ospitu ta' diversi żjarat ta' skambju ta' prattiki tajba. Tnejn primarji kienu:

- L-akkoljenza ta' żjara ta' studju dwar l-Assistenza Teknika u l-Iskambju ta' Informazzjoni (TAIEX) minn uffiċjali mill-Montenegro li tiffoka fuq leġiżlazzjoni u politika marbuta mal-identità tal-ġeneru u l-espressjoni tal-ġeneru u r-rikonossiment ta' koppji tal-istess sess; u
- L-akkoljenza ta' djalogu ta' jumejn mill-Afrika t'Isfel mal-Unjoni Ewropea ffinanzjat mis-Servizz ta' Azzjoni Esterna tal-UE f'Awwissu 2019. Din saret biex taqsam il-prattika tajba ta' Malta mad-delegazzjoni tal-Afrika t'Isfel.

4.3. Parteċipazzjoni f'networks Ewropej u internazzjonali

L-HRID għandu l-kompitu li jaqsam l-aħjar Prattiki tad-drittijiet tal-bniedem fil-livelli reġjonali u internazzjonali, filwaqt li jikkopera ma' stati oħra jew organizzazzjonijiet intergovernattivi biex jindirizzaw id-diskriminazzjoni. Dawn kienu jinkludu:

- Webinar dwar ir-rikonossiment legali tal-ġeneru kkordinat mit-Taqsima SOGI fi hdan il-Kunsill tal-Ewropa biex jaqsam Prattika tajba dwar ir-rikonossiment legali tal-ġeneru;
- Il-Ministru Helena Dalli hadet sehem f'numru ta' Konferenzi dwar id-Drittijiet tal-Bniedem u favur l-ugwaljanza LGBTIQ, inkluż f'Vilnius, Vjenna u Madrid. Żewġ rappreżentanti mill-HRID hadu sehem ukoll fil-konferenza IDAHOT f'Oslo u t-Taqsima SOGIGESC hadet sehem fil-laqgħat tan-Network tal-Punt Fokali tal-Gvern LGBTI, li jsiru darbtejn fis-sena u fil-konferenza ta' ILGA-Europe fejn ingħatat preżentazzjoni dwar il-miżuri li Malta hadet fir-rigward tal-prattiki ta' konverżjoni.
- Parteċipazzjoni mill-kap tat-taqsima SOGIGESC f'konferenza u Roundtable fil-Litwanja biex taqsam Prattiki tajba dwar ir-rikonossiment legali tal-ġeneru; u
- Membri mit-Taqsima għall-Integrazzjoni tal-Ġeneru attendew diversi konferenzi u laqgħat f'pajjiżi Ewropej li jikkonċernaw l-ugwaljanza bejn il-ġeneri sabiex jiġi żgurat tixrid ta' għarfien u koperazzjoni internazzjonali.

4.4 High Level Groups tal-UE


Id-Direttorat jirrappreżenta lil Malta wkoll fi tliet High Level Groups tal-UE li jikkonċernaw l-antidiskriminazzjoni, l-ugwaljanza bejn il-ġeneri, u l-ġlieda kontra r-razziżmu.

5. Riżorsi Umani u l-Organigram tad-Direttorat


Matul is-sena, ir-riżorsi umani tad-Direttorat baqgħu bejn wieħed u ieħor l-istess bħal dawk tal-2018. Dan huwa għall-fatt li filwaqt li ġew ingaġġati xi uffiċjali godda, l-2019 rat it-tmiem ta' proġett kif ukoll il-mixja tal-proġett 'Tkissir taċ-ċiklu tal-vjolenza' lejn il-Kummissjoni għall-Vjolenza abbażi tal-Ġeneru

flimkien mal-assistent direttur inkarigata mil-libertajiet ċivili. Rappreżentazzjoni viżwali tat-taqsimiet u l-uffiċjali fi hdan id-Direttorat hija pprezentata hawn taht.

5.1 Struttura tat-taqsimiet fi hdan id-Direttorat



5.2 Struttura tal-uffiċjali fit-taqsimiet rispettivi



Information Management Unit

Diversi sistemi godda relatati mal-ġestjoni tal-fondi tal-Unjoni Ewropea ġew implimentati l-PPCD, FPD u MSD. Sar ukoll titjib fuq sistemi eżistenti biex jirriflettu l-proċess ta' negozju li kontinwament jevolvi.

Il-fażi suċċessiva fuq is-sistema informatika tad-DIERS ġiet implimentata u qed tipprovdi diversi fatturi li jiffacilitaw il-proċessi ewlenin tax-xogħol tad-dipartiment.

Diversi formoli elettronici ġew iddisinjati mill-ġdid u implimentati bl-użu tal-pjattaforma l-ġdida tal-formoli elettronici tal-MITA. Is-siti elettronici tal-Fondi tal-Unjoni Ewropea u HRID ukoll ġew imsaħħa biex jipprovdu esperjenza aħjar għall-utent.

Ġie mwettaq xogħol estensiv ta' tibdil fil-rotta ta' cable tan-network biex jiġi mneħhi l-cable kollu madwar il-Berġa ta' Aragona u House of Catalunya. Rotot godda tal-fibra ottika ġew installati u diversi estensjonijiet tan-network ġew implimentati.

Il-laptops ġew upgraded u hafna mill-utenti ġew migrati għall-Office 365. Applikazzjonijiet godda tax-Sharepoint ġew implimentati l-PPCD biex jiffacilitaw il-komputazzjoni kollaborattiva.

Id-Dipartiment tal-Kordinazzjoni tal-Unjoni Ewropea

Hidma Ġenerali

Id-Dipartiment tal-Kordinazzjoni tal-Unjoni Ewropea għandu rwol ċentrali fit-teħid tad-deċiżjonijiet tal-Gvern relatati ma materji diskussi fuq livell Ewropew, speċjalment f'dak li għandu x'jaqşam ma' proposti legiżlattivi. L-għan u l-hidma tad-Dipartiment hi li jiġi żgurat li l-Gvern ta' Malta jkun koerenti u konsistenti f'kull deċiżjoni meħtieġa dwar kwistjonijiet relatati mal-Unjoni Ewropea (UE), kif ukoll li dawn id-deċiżjonijiet jittiehdu fil-ħin. Kruċjali f'dan kollu hija l-hidma biex jiġu ppreparati struzzjonijiet xierqa biex jintużaw mir-Rappreżentanza Permanenti ta' Malta għall-UE fi Brussell, mill-Ministri u l-ufficjali li jipparteċipaw fil-kunsilli, kunitati u gruppi ta' hidma tal-Kunsill tal-UE, fil-Kunitat tar-Rappreżentanti Permanenti (COREPER) u gruppi oħra ta' hidma organizzati mill-Kummissjoni Ewropea.

Matul is-sena 2019, id-Dipartiment kompla jorganizza u jmexxi wkoll laqgħat ta' preparazzjoni għall-ministri li jkunu se jipparteċipaw fil-laqgħat tal-Kunsill, bil-għan li tiġi żgurata thejjija xierqa. Barra minn hekk, id-Dipartiment kompla wkoll bil-kordinazzjoni ta' pożizzjonijiet u materjal informattiv bi preparazzjoni għal-laqgħat tal-Kunsill Ewropew li għalihom jattendi l-Prim Ministru, għal diversi laqgħat bilaterali dwar sugġetti relatati mal-UE u laqgħat oħra internazzjonali li attendew il-Prim Ministru, il-

Ministru għall-Affarijiet Ewropej u l-Ugwaljanza, il-Ministru għall-Affarijiet Barranin u Ambaxxaturi ta' Malta, u laqgħat li pparteċipa fihom il-President tar-Repubblika.

Id-Dipartiment kompli jżviluppa wkoll il-ħidma tiegħu relatata mal-monitoraġġ ta' xogħol li jkun għaddej f'istituzzjonijiet Ewropej oħra. Fost oħrajn komplet tikber is-sorveljanza fuq ix-xogħol tal-Parlament Ewropew, primarjament sabiex il-Gvern ikun infurmat bl-iżviluppi importanti li jkunu qegħdin isehħu b'mod kontinwu. Hawn il-ħidma ffukat kemm fuq xogħol legiżlattiv u kif ukoll fuq inizjattivi oħra li jistgħu jaffettwaw lil Malta. F'dan ir-rigward, id-Dipartiment tal-Kordinazzjoni tal-UE kien strumentali biex thejjew informazzjoni u diversi pożizzjonijiet tal-Gvern li ġew ikkomunikati lill-Membri Parlamentari Ewropej Maltin – u f'ċertu okkażjonijiet anke oħrajn barranin – sabiex jinżammu infurmati bis-sensittivitajiet ta' Malta qabel il-laqgħat ta' diversi kumitati parlamentari u tas-sessjonijiet plenarji. Barra minn hekk id-Dipartiment ikkordina wkoll il-preparazzjoni ta' informazzjoni u pożizzjonijiet li ġew mgħoddija lill-Membri Maltin tal-Kumitat Ewropew tar-Regjuni, u lill-Membri tal-Kumitat Ekonomiku u Soċjali Ewropew, bi thejjija għal-laqgħat li jipparteċipaw fihom b'mod regolari.

F'dak li għandu x'jaqsam mal-Parlament Nazzjonali, id-Dipartiment kompli jservi wkoll bhala l-punt ċentrali ta' komunikazzjoni tal-Gvern fuq materji relatati mal-UE. Hawn b'mod regolari id-Dipartiment jara li l-pożizzjonijiet tal-Gvern fuq materja li tkun qed tiġi diskussa fuq livell Ewropew jiġu mgħoddija lill-Kumitat Permanenti dwar l-Affarijiet Ewropej u Barranin, sabiex hekk ikun jista' jsir l-iskrutinju parlamentari. Minn żmien għal żmien id-Dipartiment iħejji wkoll pożizzjonijiet tal-Gvern u materjal ieħor li jgħin lid-Deputati ta' dan il-Kumitat u kif ukoll lill-President tal-Kamra jifhmu aħjar l-iżviluppi li jkunu qed isehħu fuq xi materja li tkun qed tiġi diskussa u anke jhejju rwieħhom għal-laqgħat li jkunu se jipparteċipaw fihom huma.

Fl-aħħar nett, dan id-Dipartiment kompli jikkordina t-thejjijiet għal diversi zjarat ta' Kummissarji Ewropej u delegazzjonijiet tal-UE f'Malta.

Hidma Interministerjali

Matul din is-sena, id-Dipartiment kompli bil-kordinazzjoni interministerjali fejn fost oħrajn organizza u mexxa b'mod regolari l-laqgħat tal-Kumitat Interministerjali għall-Affarijiet tal-UE li jiġbor fih id-diretturi responsabbli mill-affarijiet tal-UE tal-ministeri kollha u kif ukoll il-Meusac. F'dawn il-laqgħat ġew diskussi diversi pożizzjonijiet tal-Gvern Malti fuq numru ta' dokumenti u proposti tal-Kummissjoni Ewropea, kif ukoll diversi pjanijiet ta' ħidma interna tal-Gvern.

Barra minn hekk, id-Dipartiment kompli jwettaq il-ħidma tiegħu biex jikkordina d-diskussjonijiet fuq diversi oqsma legiżlattivi li jaqgħu taħt il-kompetenza ta' aktar minn ministeru wieħed, sabiex jassigura li jkun hemm preparamenti effettivi għal-laqgħat tal-UE u kif ukoll sabiex ikun hemm implimentazzjoni xierqa tal-liġijiet Ewropej.

Sorveljar tat-Traspożizzjoni u l-Implimentazzjoni tal-Acquis

Id-Dipartiment tal-Kordinazzjoni tal-UE kompli jwettaq ir-rwol tiegħu ta' sorveljanza tal-leġislazzjoni tal-UE billi assigura li t-traspożizzjoni u l-implimentazzjoni tal-liġi tal-Unjoni fil-liġi nazzjonali ssir b'mod korrett u fiż-żmien stipulat.

Dan id-Dipartiment jagħraf l-importanza li s-suq intern għandu fuq il-kompetittività tal-ekonomija nazzjonali u Ewropea u, għaldaqstant, tul l-aħħar snin inghatat prijorità assoluta lit-traspożizzjoni tad-Direttivi li għandhom impatt fuq is-suq intern.

Id-Dipartiment kommiss ukoll li jkompli jiżgura li Malta żżomm prestazzjoni tajba fit-Tabella ta' Valutazzjoni tas-Suq Uniku, kemm fejn jidhlu traspożizzjoni tal-liġijiet, kif ukoll fil-każijiet ta' ksur. Fil-fatt, tul dawn l-aħħar snin Malta rnexxielha żżomm b'mod kostanti riżultat pożittiv li hu inqas mill-medja tal-pajjiżi tal-UE.

F'każijiet ta' tqeghid fil-mora jew fejn l-istituzzjonijiet tal-UE jidentifikaw ksur ta' regolamenti mill-Gvern jew l-entitajiet tiegħu, id-Dipartiment ikun il-punt ta' referenza li jikkordina u jikkonsolida l-pożizzjonijiet tal-Gvern.

Brexit

Il-Brexit Unit fi hdan id-Dipartiment tal-Kordinazzjoni tal-Unjoni Ewropea kompli bil-ħidma tiegħu dwar in-negozjati li kienu għaddejjin fil-Kunsill tal-Ministri tal-Unjoni Ewropea. F'dan ir-rigward, l-uffiċjali f'dan il-unit segwew mill-qrib id-diskussjonijiet f'diversi livell tal-Kunsill dwar l-Artiklu 50 u sussegwentament fil-Grupp ta' ħidma dwar ir-Renju Unit wara t-tluq ordnat mill-Unjoni fl-aħħar ta' Jannar 2020. Saret ukoll ħidma ta' kordinazzjoni mal-ministeri kollha biex il-Gvern ikun ippreparat għal kull eventwalità, inkluż dik ta' tluq bla ftehim – għal dan il-għan tnediet wkoll il-kampanja Brexit: Be Prepared biex titwassal l-aħħar informazzjoni dwar il-pjani ta' kontinġenza.

Dan il-Unit kien ċentrali fil-kordinazzjoni tal-pjanijiet ta' kontinġenza li saru fuq livell nazzjonali u fid-diskussjonijiet dwar pjanijiet ta' kontinġenza fuq livell Ewropew f'każ ta' Brexit bla qbil. Fil-livell nazzjonali saret ħidma b'enfasi speċjali biex jiġi assigurat li ċ-ċittadini – kemm daww tar-Renju Unit residenti f'Malta u kif ukoll il-Maltin residenti fir-Renju Unit – ma jintlaqtux hażin. Il-Gvern adotta wkoll Avviż Legali f'każ ta' Brexit bla qbil biex jirregola l-istatus ta' residenza ta' Ċittadini tar-Renju Unit li kienu jirrisjedu f'Malta sad-data tat-tluq. Dan l-Avviż Legali ma daħalx fis-seħħ imma minflok ġie adottat u daħal fis-seħħ Avviż Legali li ġie preparat wara li r-Renju Unit telaq b'mod ordnat mill-Unjoni Ewropea dwar l-istatus ta' residenza, inkluż għal ċittadini tar-Renju Unit li jirrelokaw f'Malta matul il-perjodu ta' tranżizzjoni.

Flimkien ma' dan kollu, il-Unit kien ukoll importanti biex il-pjanijiet, pozzizzjonijiet u fehmiel tal-Gvern ġew ikkomunikati mal-Kumitat Permanenti għall-Affarijiet Barranin u Ewropej fil-Parlament Malti. F'dan ir-rigward, apparti li ġew mghoddija memoranda bil-pozzizzjonijiet tal-Gvern dwar il-proposti legizlattivi ta' kontingenza, saru laqgħat ma' dan il-kumitat b'mod regolari fejn, abbażi tal-hidma ta' dan il-Unit, il-Ministru għall-Affarijiet Ewropej aggorna lill-Membri tal-Kumitat bl-aħħar żviluppi fin-negozjati u l-preparamenti li kienu qed isiru għal Brexit.

Dan il-Unit hadem ukoll biex jikkomunika mas-sħab soċjali, f'fora bħall-Meusac u l-MCESD, dwar dak li kien għaddej fin-negozjati u l-hidma li kien qed jagħmel il-Gvern biex jipprepara għat-tluq tar-Renju Unit mill-UE u ppartecipa wkoll f'Town Hall Meetings organizzati mill-Kummissjoni Għolja tar-Renju Unit f'Malta.

Barra minn hekk, tkompla t-tħaddim tal-helpline dwar Brexit bin-numru 153 u l-indirizz elettroniku brexit@gov.mt, fejn b'mod kontinwu baqgħet tiġi mogħtija informazzjoni marbuta mal-mistoqsijiet li saru mill-pubbliku.

Inharsu 'l quddiem

Wara t-tibdil fl-istituzzjonijiet tas-sena 2019, il-Kummissjoni Ewropea adottat għal darba oħra l-Programm ta' Hidma tagħha, imsejjes fuq l-Agenda Strategika maqbula mill-Kapijiet Ewropej f'Ġunju tal-2019. Numru ta' fajls impenjattivi ġew jew se jiġu proposti matul is-sena 2020, inkluż fuq tassazzjoni u l-migrazzjoni. Għandna naraw iktar żviluppi fid-diskusjonijiet marbuta mal-European Green Deal u kif ir-revizjonijiet ta' numru ta' legizlazzjonijiet f'numru ta' setturi differenti – mit-trasport u l-enerġija, għall-edukazzjoni u t-taħrig, għas-saħħa u l-kompettitività u t-teknoloġiji emergenti – iwasslu biex l-ambizzjonijiet marbuta mal-għanijiet tal-Green Deal stess jintlaħqu. Għall-ewwel darba din is-sena se jkun hemm programmar legizlattiv multiannwali kordinat bejn l-istituzzjonijiet. Barra minn hekk, fuq perspettiva aktar fit-tul, se tiġi mnedija Konferenza dwar il-Futur tal-Ewropa li tibda' fid-9 ta' Mejju u tagħlaq fis-sena 2022 taħt il-Presidenza Franciża. Nistennew ukoll li matul din is-sena jintlaħaq qbil fuq il-qafas multiannwali finanzjarju għas-snin 2021-2027.

Fid-dawl ta' dan kollu, id-Dipartiment tal-Kordinazzjoni tal-Unjoni Ewropea huwa kommess li jkompli jħares dan il-proċess laboruż ta' kordinazzjoni u jkompli jassigura li l-kwalità tal-kontribut li pajjiżna jagħti fid-diskusjoni fil-Kunsill tal-Unjoni Ewropea jkompli jiġi żgurat. Dan huwa importanti ferm sabiex jiġi żgurat li l-interessi ta' Malta, aktar u aktar fuq setturi sensitivi għal pajjiżna, ikunu mħarsa, filwaqt li naslu għal kompromess b'mod xieraq mal-gvernijiet tas-27 Stat Membru l-iehor u mal-Istituzzjonijiet l-oħra Ewropej.

Ir-Rappreżentanza Permanenti Ta' Malta għall-Unjoni Ewropea

Is-sena 2019 kienet wahda intensiva ikkaratterizzata mill-elezzjonijiet tal-Parlament Ewropew, il-formazzjoni ta' Kullegġ ta' Kummissarji Ewropej godda, kif ukoll numru sostanzjali tal-proposti leġiżlattivi fuq il-mejda li fuqhom ried ikun hemm progress sostanzjali. Kien hemm numru ta' oqsma li ddominaw id-diskussjoni fosthom Brexit, il-framework finanzjarju multiannwali, il-migrazzjoni u l-futur tal-Unjoni Ewropea.

Hatra ta' Ministru Ġdid

F'Lulju 2019, hekk kif il-Ministru Helena Dalli ġiet nominata għall-kariga ta' Kummissarju Ewropew, ġie maħtur Dr Edward Zammit Lewis bħala Ministru għall-Affarijiet Ewropej u Ugwaljanza. Ftit wara l-hatra tiegħu, il-Ministru Zammit Lewis ltaqa' mal-impjegati tar-Rappreżentanza Permanenti kif ukoll mal-uffiċjali nazzjonali ssekondati mal-Unjoni Ewropea.

Sistemi ta' Ġestjoni tal-Kwalità

Matul is-sena 2019 tkompla l-proċess ta' ristrutturar u manutenzjoni fir-Rappreżentanza Permanenti ta' Malta għall-Unjoni Ewropea (PREU). Twettqu diversi evalwazzjonijiet interni u esterni sabiex jiġu evalwati u, fejn xieraq, jittejjbu l-istrutturi u l-prattiki eżistenti tal-organizzazzjoni.

Is-Sistema ta' Ġestjoni tal-Kwalità (QMS) li tirregola l-operazzjonijiet interni ta' kuljum f'diversi oqsma, li ġiet introdotta fl-2018, kompliet tissaħħaħ. Il-QMS hija bbażata fuq l-istandards ISO 9001 bl-għan li trawwem prinċipji ta' sistema ta' ġestjoni tal-kwalità, partikolarment li jiġi stabbilit approċċ ta' proċess, involviment tan-nies, titjib kontinwu, u approċċ fattwali għat-tehid tad-deċiżjonijiet. Huwa maħsub li l-awditjar intern jiffirma parti integrali mis-sistemi ta' ġestjoni ġenerali.

Il-Manwal dwar Politiki u Proċeduri Amministrattivi jstipula l-ambitu u r-raġunament, kif ukoll il-proċeduri rilevanti li għandhom jiġu segwiti, fir-rigward, inter alia, tal-ġestjoni tal-iskart, tal-organizzazzjoni u ż-żamma ġenerali, tal-kwistjonijiet ta' sigurezza u sigurtà bħalma huma l-kontrolli ta' aċċess u l-prevenzjoni ta' nirien, tal-użu ta' midja tal-ħżin li tista' titneħħa, tal-ġestjoni tal-assenza, tal-proċeduri finanzjarji, tal-ivvjaġġar fuq xogħol u l-loġistika, kif ukoll l-organizzazzjoni ta' laqgħat u avvenimenti f'Dar Malta. Il-manwal mhux biss ikkonsolida u tejjeb l-mizuri eżistenti iżda ssimplifika wkoll l-proċeduri u jiżgura l-konsistenza ġenerali b'mod trasparenti u ġust.

Matul l-2019 f'dan il-Manwal ġew miżjuda wkoll proċeduri li jirrigwardaw l-ivvjaġġar li għandu x'jaqsam mal-Kunsilli tal-Ministri, politika dwar it-treddiġh (breastfeeding), politika dwar l-abbuż tal-alkoħol u d-

drogi, proċeduri dwar il-posta u l-ipproċessar ta' dokumentazzjoni ristretta u kunfidenzjali, kif ukoll proċeduri godda għas-safar fuq xogħol.

Id-dokument ta' Merħba li jakkumpanja l-Manwal dwar Politiki u Proċeduri Amministrattivi, ukoll gie aġġornat biex jirrifletti tibdiliet fil-liġi Belġjana li jaffettwaw lill-istaff Malti tal-PREU.

Riżorsi Umani u Ġestjoni tal-Persunal

Wara bidla fil-Liġi Belġjana dwar l-Impjieġ li seħhet fl-2018, tkompla x-xogħol fuq ir-reviżjoni tar-regoli tax-xogħol għal persunal ingaġġat lokalment fil-PREU.

Matul is-sena rriżenjaw xufier u assistenta tal-uffiċċju u għaldaqstant saru żewġ proċessi ta' reklutaġġ biex jimtlew dawn il-vakanzi. Fil-proċess ta' reklutaġġ ġew introdotti testijiet ta' kompetenza bil-miktub (flimkien mal-intervisti) sabiex il-kandidati jiġu magħżula b'mod aktar mirqum.

F'dak li jirrigwarda l-ġestjoni tal-assenza hekk kif spjegat fil-QMS, il-medja tal-leave tal-mard għal kull persuna kienet ta' 2.34 granet bejn Jannar u Ġunju tal-2019, iżda din żdietet għal 3.43 granet għal kull persuna bejn Lulju u Diċembru tal-2019¹. Numru żgħir ta' uffiċjali kellhom jirrikorru għal leave mhux imħallas. Dan normalment jiġri meta l-uffiċjal ma jkunx parti miċ-ċivil u, għaldaqstant, meta jidhlu jaħdmu mal-PREU matul is-sena (u mhux mill-1 ta' Jannar) l-intitolament għal leave prorata tagħhom ma jlahhaqx l-ammont ta' leave meħtieġ biex ikopri l-perjodi kwieti tas-sajf u l-festi tal-Milied. Il-leave tal-maternità ntuża minn żewġ uffiċjali, filwaqt li żewġ uffiċjali użaw il-leave tal-paternità. Peress li matul l-2019 seħhew l-Elezzjonijiet tal-Parlament Ewopew, 45 uffiċjal użaw Special Election Leave sabiex ikunu jistgħu jsiefru lejn Malta biex jaqdu d-dmir tal-vot.

Avvenimenti, Laqgħat u Attivitàjiet oħra ta' Komunikazzjoni

Il-binja tal-PREU tinkludi diversi kmamar għal-laqgħat li jistgħu jintużaw mill-persunal intern kif ukoll minn uffiċjali mill-Kapitali. Sabiex jiġi ffaċilitat l-użu ta' dawn il-kmamar, komplet tintuża s-sistema ssimplifikata ta' prenotazzjoni permezz tal-Outlook Calendar. Din is-sistema tinkludi wkoll il-kamra tal-bord misjuba fl-Uffiċċju tad-Delegazzjoni Maltija fil-binja 'Europa' tal-Kunsill. Barra minn hekk, l-MBOs huma mhegga jorganizzaw konferenzi, seminars, diskussjonijiet u avvenimenti oħra. It-taqsim tal-Amministrazzjoni tipprovdi appoġġ fit-twaqqif u l-kordinazzjoni ta' riżorsi u provvisti meħtieġa għall-implimentazzjoni b'suċċess ta' tali avvenimenti. Laqgħat regolari tal-persunal huma organizzati wkoll

¹ Din il-medja hija effettwata minn individwi li f'dan il-perjodu kellhom jirrikorru għal perjodi ta' sick leave itwal minn ġimgħa.

sabiex jiġu ppreżentati u diskussi kwistjonijiet ta' politika u operat tal-PREU li huma ta' interess komuni fost il-persunal.

In-newsletter interna introdotta fir-raba' kwart tal-2018 bl-għan li tipprovdi ħarsa ġenerali tax-xogħol tal-persunal fl-unitajiet differenti baqgħet tiġi ppubblikata sas-sajf 2019. Din kellha titwaqqaf temporanjament għall-raġunijiet ta' nuqqas ta' riżorsi umani għal perjodu ta' żmien.

Ftehimiet dwar is-Servizzi/Kuntrattwali

Komunikazzjoni

Spejjeż tat-Telefonija Mobbli

Minhabba n-natura tax-xogħol diplomatiku tagħhom fir-Rappreżentanza Permanenti ta' Malta għall-Unjoni Ewropea, il-biċċa l-kbira tal-persunal huma intitolati għal allokkazzjoni għall-komunikazzjoni, u dan wassal biex il-PREU jkollha kuntratt ma' fornitur ta' telefonija mobbli. Saret sejha għal offerti għal servizzi tat-telefonija mobbli sabiex jiġi sostitwit il-fornitur eżistenti tas-servizzi tat-telefonija mobbli u l-irħas offerta magħżula kienet tal-kumpanija tal-komunikazzjoni Orange. Wara reviżjoni tal-kuntratt u għażla ta' fornitur ġdid, il-kuntratt ta' sentejn li ngħata lill-kumpanija Orange riżulta fi tfaddil sostanzjali kif turi t-tabella komparattiva ta' hawn taħt:

		2018		2019
	Xahar	EUR		EUR
Proximus	Jannar	15,431.48	Orange	4,421.60
	Frar	11,308.52		3,799.13
	Marzu	13,685.60		3,707.17
	April	16,539.88		3,477.49
Orange	Mejju	1,660.30		3,367.13
	Ġunju	1,445.30		3,243.13
	Lulju	1,915.80		3,097.18
	Awwissu	1,724.96		2,913.91
	Settembru	2,040.16		3,086.83

		2018		2019
	Xahar	EUR	Or	EUR
	Ottubru	2,115.87		2,907.83
	Novembru	4,888.57		2,746.89
	Diċembru	4,050.67		3,110.21
	Prezz Totali	76,807.11		39,878.50

Sabiex tiġi stabbilita ċ-ċertezza, peress li l-kuntratt ta' impjieg attwali jikkontradixxi l-Conditions of Service (COS) 2015; Il-kuntratt eżistenti tal-MBO jagħti d-dritt għar-rifużjoni (b'limitazzjonijiet) kemm fuq linja ċellulari kif ukoll fuq dik fissa waqt li l-COS 2015 jagħti d-dritt għal rifużjonijiet lill-MBO fuq linja tat-telefown ċellulari jew fissa.

Sabiex tibqa' leali mat-test eżistenti u tindirizza l-anomaliya mingħajr ma tiddevja mill-COS tal-2015, gie propost li d-dispożizzjoni li tittratta r-rifużjoni rispettiva tiġi emendata. L-intenzjoni tal-emendi proposti tistabbilixxi limitu aktar realistiku fir-rigward tal-użu tat-telefowns ċellulari u n-numru tal-mowbajl ikun trasferit għall-uffiċjali li jieħdu l-kariga wara dak li jkun (prattika adottata minn numru ta' PREU ta' Stati Membri oħra bl-iskop tal-kontinwazzjoni).

Linji Fissi tat-Telefown fil-PREU

Wara r-reviżjoni li saret fl-2018, u t-tneħħija ta' linji żejda tat-telefown, l-ispejjeż matul l-2019 tnaqqsu drastikament, bi kwazi 50%:

	2018	2019
Xahar	EUR	EUR
Jannar	1,534.19	836.54
Frar	1,531.90	832.58
Marzu	1,511.45	832.19
April	1,545.79	833.58
Mejju	1,572.27	853.05
Ġunju	1,516.27	836.78

Lulju	1,708.04	847.44
Awwissu	1,581.70	830.54
Settembru	1,536.08	839.70
Ottubru	1,210.59	833.15
Novembru	1,236.46	838.64
Dicembru	829.59	833.94
Total	17,314.33	10,048.13

Sigurtà f'Dar Malta

Għandu jkun innutat li l-aġġornament tas-sigurtà fiżika kien meħtieġ peress li l-arrangamenti l-qodma ma rrispettawx għalkollox id-deċiżjoni tal-Kunsill dwar ir-regoli ta' sigurtà għall-protezzjoni ta' Informazzjoni Klassifikata tal-Unjoni Ewropea (IKUE) li tistabbilixxi l-prinċipji bażiċi u l-istandards minimi ta' sigurtà għall-protezzjoni ta' IKUE. Barra minn hekk, l-ebda rekords/rapporti ta' verifiki/evalwazzjonijiet ta' sigurtà tal-passat li saru qabel Ġunju 2019 ma jistgħu jiġu rintraċċati.

Meta wiehed iqis li l-PREU għandu s-sottoreġistru tal-IKUE, ġew introdotti politiki u proċeduri stretti u li permezz tagħhom il-viżitaturi huma limitati li jżuru ċerti żoni tal-bini. Il-politiki u l-proċeduri huma inklużi fil-QMS.

F'Awwissu tal-2019 inxtrat shredder P-6 ta' sigurtà għolja addizzjonali għal €620.64 għar-registru tal-IKUE bħala infurzar ta' miżuri ta' sigurtà li għandhom x'jaqsmu mal-qerda ta' dokumentazzjoni sensitiva ħafna. Din il-magna tista' tqatta' b'mod sigur id-dokumenti fi frammenti li jkejlu 0.78 x 11mm.

CCTV u Kontroll tal-Aċċess

Meta wiehed iqis ix-xenarju tas-sigurtà lura kmieni fl-2019, ġie deċiż li jiġu tterminati s-servizzi tal-gwardja tas-sigurtà armata, suġġett li tiġi evalwata l-ħtieġa ta' gwardja tas-sigurtà armata bbażata fuq żieda fil-livell ta' sigurtà fi Brussell. Il-fondi allokatu għas-servizzi tas-sigurtà armata ġew investiti mill-ġdid fl-aġġornament tas-sigurtà fiżika tal-bini.

Wara l-approvazzjonijiet meħtieġa mill-MEAE u l-Ministeru tal-Finanzi f'Marzu 2019 inbdew ix-xogħlijiet fuq l-aġġornament tas-sistema ta' allarm għall-intrużjoni (Siemens), segwiti minn xogħlijiet fuq is-sistema ta' CCTV u kontroll ta' aċċess (C.PRO) f'Ġunju tal-2019.

Sal-lum, ix-xogħlijiet fuq is-sistema ta' allarm tal-intruzjoni tlestew u ftit kwistjonijiet pendenti li fadal għandhom jiġu solvuti minn C.PRO fir-rigward kemm tal-kontroll tal-aċċess kif ukoll tal-aġġornament tas-CCTV u għalhekk, 10% tal-ammont totali għad irid ikun imħallas lil C.PRO meta jitlestew ix-xogħlijiet. Sinjali godda ta' twissija ta' CCTV ġew installati fil-lifts.

Il-monitors u s-server prinċipali u s-software il-ġdid li għandhom x'jaqsmu mas-CCTV u l-Kontroll tal-Aċċess ġew imcaqalqa mill-uffiċċju tar-receptionist fil-5 sular għall-uffiċċju tal-Kap tal-Amministrazzjoni hekk kif twaqqfet kwalunkwe persuna mhux awtorizzata milli taċċessa dan it-tagħmir. Għalkemm ċerti persunal tal-manigment superjuri kienu lmentaw li s-server prinċipali kien qalbu taht għassa mill-qrib tal-unità tal-amministrazzjoni, ir-raġuni għal bidla bħal din kienet meħtieġa wkoll għall-amministrazzjoni shiħa tas-sistema ta' kontroll tal-aċċess. Is-software il-ġdid installat iżomm traċċa ta' verifika u kwalunkwe bidla/użu tas-software tiġi rreġistrata. L-aġġornamenti infrastrutturali jirrispettaw id-dejta personali u fl-ebda każ is-sistema stabbilita tissorvelja/tittraċċa l-moviment tal-persunal barra l-PREU.

Fir-rigward tad-dhul u l-ħruġ tal-bini, il-ftuħ tal-bieb tal-garaxx minn ġewwa m'għadux permezz ta' sensor iżda permezz ta' badge reader. Iż-żewġ bibien li jiżzerżqu fuq quddiem tal-bini ma jinfethux fl-istess hin iżda minflok il-membri tal-persunal għandhom iġġieghlu l-karti ta' aċċess tagħhom darba għall-ewwel bieb, li meta jagħlaq biss jista' badge ta' membru tal-persunal għall-aċċess tat-tieni bieb. Dan isir biex tevita t-tailgating. Dan l-aġġornament għandu jitqies bħala miżura temporanja sakemm isiru aġġornamenti kbar fiż-żona ta' akkoljenza.

It-testijiet qed ikompli bl-użu ta' badges virtwali. L-użu ta' badges virtwali huwa parti mill-aġġornament.

Rapport tal-Awtorità Nazzjonali tas-Sigurtà

Saret żjara oħra ta' spezzjoni mit-tim tal-NSA/INFOSEC fil-15 ta' Mejju, 2019.

Twettqet valutazzjoni mill-Kunsill fid-dawl tal-implimentazzjoni tad-Deciżjoni tal-Kunsill dwar ir-Regoli ta' Sigurtà għall-Protezzjoni tal-Infommazzjoni Klassifikata tal-UE f'Settembru 2019. Skont il-Kunsill l-abbozz ta' rapport intbagħat lill-Awtorità tas-Sigurtà Nazzjonali għall-kummenti finali. Bħala sommarju, ir-rappreżentanti tal-Kunsill ingħataw harsa ġenerali tas-Sistema ta' Ġestjoni tal-Kwalità u esprimew kummenti pożittivi fuq id-dokument u l-proċeduri fis-seħħ. Id-delegazzjoni żaret l-uffiċċju tal-Kap tal-Amministrazzjoni u rat is-sistema ta' kontroll tal-aċċess u s-sistema ta' CCTV. Wara dan, żaru wkoll id-9 Sular inkluż is-subreġistru tal-IKUE. Ġie rrakkomandat li l-PREU għandu jinvesti f'apparat u għodod kriptografiċi li jistgħu jintużaw biex jiskambjaw informazzjoni b'mod sigur permezz ta' mezzi elettronici.

Aġġornament tas-sistema ta' allarm għall-intrużjoni

F'Jannar tal-2019, tlestiet l-installazzjoni tas-sistema ta' allarm għall-intrużjoni, proċess li nbeda f'Ottubru tal-2018. L-unità ċentrali tal-ipproċessar ġiet sostitwita, u ġie installat software ġdid. Is-sistema l-ġdida ttipprovdi kontroll u ġestjoni aħjar tas-sistema ta' allarm għall-intrużjoni, inkluż ir-rappurtar. Din is-sistema għandha interface faċli biex jintuża u tista' tiġi aċċessibbli mill-bogħod mill-amministraturi. Il-membri kollha tal-persunal ġew irreġistrati fis-sistema u ntalbu jintroduċu kodiċi personali ta' 6 ċifri sabiex ikunu jistgħu jattivaw/jiddiżattivaw is-sistema meta jkun hemm bżonn. Ġie ċċirkolat video tutorjali mal-persunal kollu sabiex jgħinjom jiffamiljarizzaw ruhhom mal-proċess. Inħarġet ċertifikazzjoni li tindika li x-xogħlijiet kollha saru skont ir-rekwiżiti applikabbli.

Kaxxi għall-Ewwel Għajjuna u Allarm ta' Paniku

F'Marzu 2019, inxtraw kaxxi tal-ewwel għajjuna abbażi tar-rekwiżiti legali Maltin u Belġjani u ġew installati f'Dar Malta. Rakkomandazzjonijiet dwar dawn il-kaxex tal-ewwel għajjuna ngħataw minn uffiċjali ċċertifikati tas-saħħa u s-sigurtà fis-Servizz Pubbliku Malti.

Barra minn hekk, bħala miżura ta' saħħa u sigurtà, f'Ġunju tal-2019, inxtara allarm ta' paniku u ġie installat fir-registru tal-IKUE minħabba li l-membri tal-persunal huma istruwiti biex issakkru l-bibien warajhom meta jaċċessaw dan l-uffiċċju. Il-buttuna ta' emerġenza hija biss buttuna ta' paniku u ma tissostittwix allarm standard ta' allarm ta' attivazzjoni ta' allarm ta' nar.

Xogħlijiet ta' Infrastruttura

Manutenzjoni

Il-kuntratt ta' sena għall-handyman beda minn Ottubru 2018 u skada f'Settembru 2019 fejn dan ġie kkuntrattat skont ir-regolamenti Belġjani dwar ix-xogħol, u jiffoka prinċipalment fuq iż-żamma generali u l-manutenzjoni tal-binja.

Matul Awwissu 2019 twettaq tindif fil-fond tal-fitted carpets li jinsabu fis-sulari kollha. Proċess li mill-ftuħ tal-bini qatt ma sar. L-istat tal-fitted carpets ma kienx iġeniku u seta' wassal għal allergiji.

Networking

Fl-2019 ingħatat żieda sostanzjali fil-baġit fir-rigward tal-ospitalità, li din serviet biex issaħħaħ il-proċess ta' komunikazzjoni kemm fuq livell nazzjonali kif ukoll fi Brussell. F'dawn l-aħhar snin, il-baġit relatat ma' dan il-qasam kien limitat ħafna; l-ebda fondi ma kienu disponibbli għall-attaches, għad-DPR, għall-ambaxxatur tal-PSC u għar-Rappreżentant Militari, sabiex dawn ikunu jistgħu jorganizzaw workshops u ikliet ta' ħidma.

Taħriġ

L-2019 rat investiment fit-taħriġ tal-persunal li bih saru laqgħat ta' ħidma dwar kwistjonijiet tal-UE ma' lettur tal-Università ta' Malta, kif ukoll dwar is-saħħa u l-benessri. Taħriġ dwar is-Saħħa u s-Sigurtà ngħata wkoll lill-istaff volontarju fejn ingħatat attenzjoni fuq eżercizzji tan-nar, evakwazzjoni u l-ewwel għajjnuna. L-intenzjoni hi li l-momentum tat-taħriġ jinżamm u t-taħriġ jingħata fuq suġġetti oħra bhall-protokoll, il-ġestjoni tal-kunflitti u s-saħħa mentali, fost oħrajn.

Vjaġġar fuq Xogħol

F'Ġunju tal-2019, PREU introduċiet is-CTMS – sistema ġdida online ibbażata, żviluppata mis-servizz pubbliku, li l-Amministrazzjoni u l-utenti jistgħu jużaw. B'riżultat ta' dan, il-ħlasijiet ta' allowances għall-ivvjaġġar qed isiru direttament mill-Bank Ċentrali ta' Malta u mhux permezz ta' banek tal-internet PREU, li naqqsu l-burokrazija tal-Amministrazzjoni u kwistjonijiet ta' likwidità.